

**പതിമൂന്നാം കേരള നിയമസഭ
പതിനാറാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ 609

09.02.2016-ൽ മറുപടിക്ക്

ഇ-ഡിസ്ട്രിക്ട് പദ്ധതി

ചോദ്യം

**ശ്രീ. തോമസ് ഉണ്ണിയാടൻ
ശ്രീ. ടി. യു. കരുവിള
ശ്രീ. മോൻസ് ജോസഫ്
ശ്രീ. സി.എഫ്. തോമസ്**

മറുപടി

**ശ്രീ. പി.കെ. കുഞ്ഞാലിക്കുട്ടി
(വ്യവസായവും വിവര സാങ്കേതികവും
വകുപ്പു മന്ത്രി)**

(എ) ഇ ഡിസ്ട്രിക്ട് പദ്ധതിയിലൂടെ കൈവരിക്കാൻ കഴിഞ്ഞ നേട്ടങ്ങൾ എന്തെല്ലാം;

(എ) വിവിധ സർക്കാർ സേവനങ്ങൾ ജനങ്ങൾക്ക് സൗകര്യപ്രദമായി വീടിനടുത്തുള്ള അക്ഷയ പൊതുജന സേവന കേന്ദ്രങ്ങൾ മുഖേന നേരിട്ടോ അല്ലെങ്കിൽ ഓൺലൈൻ വഴിയോ ലഭ്യമാക്കുന്നതാണ് ഇ-ഡിസ്ട്രിക്ട് പദ്ധതി. വിവിധ വകുപ്പുകളിൽ നടപ്പിലാക്കിയ കമ്പ്യൂട്ടർവൽക്കരണത്തിന്റെ മികവ് പരമാവധി പ്രയോജനപ്പെടുത്തി സുതാര്യവും, നിഷ്പക്ഷമായും, വേഗത്തിലും സേവനങ്ങൾ പൊതുജനങ്ങൾക്ക് ലഭ്യമാക്കുക എന്നതാണ് ഈ പദ്ധതിയുടെ ലക്ഷ്യം. ബന്ധപ്പെട്ട ഓഫീസുകളിൽ പലതവണ കയറിയിറങ്ങാതെ വിവിധ സർട്ടിഫിക്കറ്റുകൾ ലഭ്യമാക്കുന്നത് ഉൾപ്പെടെയുള്ള സേവനങ്ങളാണ് പൊതുജനങ്ങൾക്ക് ഇ-ഡിസ്ട്രിക്ട് പദ്ധതി വഴി ലഭിക്കുന്നത്. 2010-ൽ കണ്ണൂർ, പാലക്കാട് ജില്ലകളിൽ പരീക്ഷണാടിസ്ഥാനത്തിൽ ആരംഭിച്ച ഇ-ഡിസ്ട്രിക്ട് പദ്ധതി 2013 മാർച്ച് മാസത്തോടെ കേരളത്തിലെ എല്ലാ ജില്ലകളിലും വ്യാപിപ്പിച്ചു.

- 2013 ഒക്ടോബർ 18 മുതൽ ഓൺലൈൻ പബ്ലിക് പോർട്ടൽ സാധ്യമായതോടുകൂടി കേരളത്തിലെ പൊതുജനങ്ങൾക്കൊപ്പം എല്ലാ മറ്റുനാടൻ മലയാളികൾക്കും ഇ-ഡിസ്ട്രിക്ട് പോർട്ടലിലൂടെ അവർക്കാവശ്യമായ സേവനങ്ങൾ ലഭ്യമാക്കുവാൻ സാധിച്ചു.
- ഇ-ഡിസ്ട്രിക്ട് പദ്ധതി മുഖേന നിലവിൽ റവന്യൂ വകുപ്പിന്റെ 24 സർട്ടിഫിക്കറ്റ് സേവനങ്ങൾ നൽകിവരുന്നു.
- 3000-ൽപ്പരം സർക്കാർ ജീവനക്കാർക്കും, 2500-ൽ അധികം അക്ഷയ സംരംഭകർക്കും ഇ-ഡിസ്ട്രിക്ട് പദ്ധതിയിൽ പരീശീലനം നൽകി.

- എല്ലാ ജില്ലകളിലും ഇ-ഡിസ്ട്രിക്ട് പദ്ധതിയിൽ പരിശീലനം നടത്തുവാനുള്ള സൗകര്യം ലഭ്യമാക്കി.
- ഈ സേവനങ്ങൾ ലഭ്യമാക്കുന്നതിനായി പല ഓഫീസുകൾ കയറ്റിയിറങ്ങുന്നതിനുള്ള സമയവും യാത്രാ ചെലവും കുറയ്ക്കുവാൻ സാധിച്ചു.
- ഇ-ഡിസ്ട്രിക്ട് പദ്ധതി നടപ്പിലാക്കുന്നതിനു മുന്നോടിയായി എല്ലാ വില്ലേജ്, താലൂക്ക് ഓഫീസുകളിലും ഇന്റർനെറ്റ് സൗകര്യവും, കമ്പ്യൂട്ടർ മുതലായ ഹാർഡ് വെയറുകളും നൽകി അടിസ്ഥാന സൗകര്യത്തിലുണ്ടായ കുറവുകൾ പരിഹരിച്ചു.
- കൂടാതെ ഇ-ഡിസ്ട്രിക്ട് പോർട്ടലിലൂടെ ലഭ്യമാക്കുന്ന സർട്ടിഫിക്കറ്റുകൾ ഓൺലൈനായി ഒപ്പുവയ്ക്കുന്നതിനായി സർട്ടിഫിക്കറ്റുകൾ അംഗീകരിച്ച് നൽകേണ്ട ഉദ്യോഗസ്ഥർക്കായി ഡിജിറ്റൽ സിഗ്നേച്ചർ ടോക്കൺകൾ ലഭ്യമാക്കുകയും, അവർക്കാവശ്യമായ പരിശീലനം നൽകുകയും ചെയ്തിരുന്നു.
- ഈ പദ്ധതിയുടെ ആദ്യഘട്ടമെന്ന നിലയിൽ റവന്യൂ വകുപ്പിന്റെ 24 സർട്ടിഫിക്കറ്റ് സേവനങ്ങളും കൂടാതെ വൈദ്യുതി ബിൽ, വാട്ടർ ബിൽ, ബീഎസ്എൻഎൽ ബിൽ, ടെലിഫോൺ ബിൽ, വിവിധ യൂണിവേഴ്സിറ്റി ഫീസുകൾ, മോട്ടോർ വാഹന വകുപ്പ് ഫീസുകൾ ഉൾപ്പെടെ 500-ൽ പരം സർക്കാർതല സേവനങ്ങളുടെ പണമിടപാടുകൾ എന്നിവ ഇ-ഡിസ്ട്രിക്ട് പോർട്ടലിലൂടെ അടയ്ക്കാവുന്ന സൗകര്യവും ഒരുക്കിയിട്ടുണ്ട്.

ഇതിനോടകം ഒരു കോടി എൺപത് ലക്ഷത്തിൽ പരം അപേക്ഷകൾ കൈകാര്യം ചെയ്തിട്ടുണ്ട്. ഇതിൽ 90% അതിലേറെ അപേക്ഷകൾക്ക് തീർപ്പ് കല്പിച്ചിട്ടുണ്ട്.

(ബി) ടി പദ്ധതിയുടെ നിർവ്വഹണത്തിൽ എന്തെങ്കിലും ബുദ്ധിമുട്ടുകൾ നേരിടേണ്ടിവന്നിട്ടുണ്ടോ; എങ്കിൽ ഇതു പരിഹരിക്കുന്നതിന് നടപടി സ്വീകരിച്ചിട്ടുണ്ടോ;

ഈ പദ്ധതി നടപ്പിലാക്കുന്നതിന് ആവശ്യമായ കണക്ടിവിറ്റി, ഹാർഡ് വെയർ, ഡിജിറ്റൽ സിഗ്നേച്ചർ എന്നീ മേഖലകളിൽ ഉണ്ടാകുന്ന ബുദ്ധിമുട്ടുകൾ ശ്രദ്ധയിൽപ്പെടുന്ന മുറയ്ക്ക് പരിഹരിച്ച് വരുന്നുണ്ട്.

(സി) ഈ പദ്ധതിയിലൂടെ നൽകിവരുന്ന സേവനങ്ങൾക്കു പുറമെ എന്തെല്ലാം സേവനങ്ങൾ പുതുതായി ഉൾപ്പെടുത്താൻ ഉദ്ദേശിക്കുന്നു; വ്യക്തമാക്കാമോ?

(സി) അടുത്ത ഘട്ടമായി ഓൺലൈൻ ആർടിഐ, പൊതുജന പരാതി പരിഹാര സേവനങ്ങൾ, റവന്യൂ കോർട്ട് കേസ്സ് എന്നീ സേവനങ്ങൾ ഉൾപ്പെടുത്താനുള്ള നടപടികൾ സ്വീകരിച്ചു കഴിഞ്ഞു.

Safwan

സെക്ഷൻ ഓഫീസർ